
Shri Saubhagya Kavacha Stotram

श्रीसौभाग्यकवचस्तोत्रम्

Document Information



Text title : Saubhagyakavacham

File name : saubhAgyakavacham.itx

Category : devii, kavacha, dashamahAvidyA, devI

Location : doc_devii

Transliterated by : Rama Prakasha ramaprakashak at gmail.com

Proofread by : Rama Prakasha ramaprakashak at gmail.com

Description/comments : vAmakeshvarantantre nityAShoDashikArNave

Latest update : September 9, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

ಶ್ರೀಸೌಭಾಗ್ಯಕವಚಸ್ತೋತ್ರಂ



.. ಪೂರ್ವಪೀಠಿಕಾ ..

ಕೈಲಾಸಶಿಖರೇ ರಮ್ಯೇ ಸುಖಾಸೀನಂ ಸುರಾರ್ಚಿತಂ
ಗಿರೀಶಂ ಗಿರಿಜಾ ಸ್ತುತ್ವಾ ಸ್ತೋತ್ರೈರ್ವೇದಾಂತಪಾರಗೈಃ .

ಪ್ರಣಮ್ಯ ಪರಯಾ ಭಕ್ತ್ಯಾ ತಮಪೃಚ್ಛತ್ ಕೃತಾಂಜಲಿಃ
ರಹಸ್ಯಂ ರಕ್ಷಣಂ ಕಿಂ ವಾ ಸರ್ವಸಂಪತ್ಕರಂ ವದ ..

ಶ್ರೀಶಿವೋವಾಚ -

ಶೃಣು ದೇವಿ! ಪ್ರವಕ್ಷ್ಯಾಮಿ ಯಸ್ಮಾತ್ ತ್ವಂ ಪರಿಪೃಚ್ಛಸಿ
ಯಸ್ಯ ಶ್ರವಣಮಾತ್ರೇಣ ಭವಭೀತಿನಃ ಜಾಯತೇ .

ಏತತ್ ಸೌಭಾಗ್ಯಕವಚ ರಹಸ್ಯಾತಿರಹಸ್ಯಕಂ

ಸೌಭಾಗ್ಯಕವಚಂ ದೇವಿ! ಶೃಣು ಸೌಭಾಗ್ಯದಾಯಕಂ ..

ವಿನಿಯೋಗಃ -

ಅಸ್ಯ ಶ್ರೀಸೌಭಾಗ್ಯಕವಚಸ್ತೋತ್ರಸ್ಯ ಶ್ರೀಆನಂದಭೈರವ ಋಷಿಃ .

ಅನುಷ್ಠುಪ್ ಛಂಧಃ . ಶ್ರೀಸೌಭಾಗ್ಯಸುಂದರೀ ದೇವತಾ . ಓಂ ಕ್ಲೀಂ ಸೌಃ ಬೀಜಂ .

ಹ್ರೀಂ ಕ್ಲೀಂ ಶಕ್ತಿಃ . ಆಂ ಹ್ರೀಂ ಕ್ರೋಂ ಕೀಲಕಂ .

ಸರ್ವಸೌಭಾಗ್ಯಸಿದ್ಧ್ಯರ್ಥೇ ಪಾಠೇ ವಿನಿಯೋಗಃ ..

ಋಷ್ಯಾದಿನ್ಯಾಸಃ -

ಶಿರಸಿ ಶ್ರೀಆನಂದಭೈರವಾಯ ಋಷಯೇ ನಮಃ . ಮುಖೇ ಅನುಷ್ಠುಪ್ಪಂದಸೇ
ನಮಃ .

ಹೃದಿ ಶ್ರೀಸೌಭಾಗ್ಯಸುಂದರೀದೇವತಾಯೈ ನಮಃ . ಗುಹ್ಯೇ ಓಂ ಕ್ಲೀಂ ಸೌಃ ಬೀಜಾಯ
ನಮಃ .

ಪಾದಯೋಃ ಹ್ರೀಂ ಕ್ಲೀಂ ಶಕ್ತಯೇ ನಮಃ . ನಾಭೌ ಆಂ ಹ್ರೀಂ ಕ್ರೋಂ ಕೀಲಕಾಯ
ನಮಃ .

ಸರ್ವಾಂಗೇ ಸರ್ವಸೌಭಾಗ್ಯಸಿದ್ಧ್ಯರ್ಥೇ ಪಾಠೇ ವಿನಿಯೋಗಾಯ ನಮಃ .

ಷಡಂಗನ್ಯಾಸಃ -

ಕರನ್ಯಾಸಃ -

ಐಂ ಅಂಗುಷ್ಠಾಭ್ಯಾಂ ನಮಃ .

ಕ್ಷೀಂ ತರ್ಜನೀಭ್ಯಾಂ ನಮಃ .

ಸೌಃ ಮಧ್ಯಮಾಭ್ಯಾಂ ನಮಃ .

ಐಂ ಅನಾಮಿಕಾಭ್ಯಾಂ ನಮಃ .

ಕ್ಷೀಂ ಕನಿಷ್ಠಿಕಾಭ್ಯಾಂ ನಮಃ .

ಸೌಃ ಕರತಲಕರಪೃಷ್ಠಾಭ್ಯಾಂ ನಮಃ ..

ಅಂಗನ್ಯಾಸಃ -

ಐಂ ಹೃದಯಾಯ ನಮಃ .

ಕ್ಷೀಂ ಶಿರಸೇ ಸ್ವಾಹಾ .

ಸೌಃ ಶಿಖಾಯೈ ವಷಟ್ .

ಐಂ ಕವಚಾಯ ಹುಂ .

ಕ್ಷೀಂ ನೇತ್ರತ್ರಯಾಯ ವೌಷಟ್ .

ಸೌಃ ಅಸ್ತಾಯ ಫಟ್ ..

ಧ್ಯಾನಂ -

ಐಹಿಕಪರಫಲದಾತ್ರೀಮೈಶಾನೀಂ ಮನಸಿ ಭಾವಯೇ ಮುದ್ರಾಂ .

ಐಂದವಕಲಾವತಂಸಾಮೈಶ್ವರ್ಯಸ್ಫುರಣಪರಿಣತಿಂ ಜಗತಾಂ .. 1..

ಕ್ಷೀಬತ್ತದೈತ್ಯಹಂತ್ರೀ ಕ್ಷಿನ್ನಮನಸ್ಕಾಂ ಮಹೇಶ್ವರಾಶ್ಲಿಷ್ಠಾಂ .

ಕ್ಷೃಪ್ತಜನೇಷ್ಟಕರ್ತ್ರೀಂ ಕಲ್ಪಿತಲೋಕಪ್ರಭಾಂ ನಮಾಮಿ ಕಲಾಂ .. 2..

ಸೌಭಾಗ್ಯದಿವ್ಯಕನಿಧಿಂ ಸೌರಭಕಚವೃಂದವಿಚಲದಲಿಮಾಲಾಂ .

ಸೌಶೀಲ್ಯಶೇಷತಲ್ಪಾಂ ಸೌಂದರ್ಯವಿಭಾಮಂಜರೀಂ ಕಲಯೇ .. 3..

ಪಾಶಪಾಣಿ ಸೃಣಿಪಾಣಿ ಭಾವಯೇ ಚಾಪಪಾಣಿ ಶರಪಾಣಿ ದೈವತಂ .

ಯತ್ಪ್ರಭಾಪಟಲಪಾಟಲಂ ಜಗತ್ ಪದ್ಮರಾಗಮಣಿಮಂಡಪಾಯತೇ .. 4..

ಹೇಮಾದ್ರೌ ಹೇಮಪೀಠಸ್ಮಿತಾಮಖಿಲಸುರೈರೀಡ್ಯಮಾನಾಂ ವಿರಾಜತ್ .

ಪುಷ್ಪೇಷ್ಟಿಷ್ಠಾಸಪಾಶಾಂಕುಶಕರಕಮಲಾಂ ರಕ್ತವೇಷಾತಿರಕ್ತಾಂ .. 5..

ದಿಕ್ಷಾದ್ಯದ್ಭಿಶ್ಚತುರ್ಭಿರ್ಮಣಿಮಯಕಲಶೈಃ ಪಂಚಶಕ್ತ್ಯಾಂಚಿತ್ತೈಃ ಸ್ವ .

ಭೃಷ್ಟೈಃ ಕ್ಲೃಪ್ತಾಭಿಷೇಕಾಂ ಭಜತ ಭಗವತೀಂ ಭೂತಿದಾಮಂತ್ಯಯಾಮೇ .. 6..

ಕವಚಸ್ತೋತ್ರಂ -

ಶಿಖಾಗ್ರಂ ಸತತಂ ಪಾತು ಮಮ ತ್ರಿಪುರಸುಂದರೀ .

ಶಿರಃ ಕಾಮೇಶ್ವರೀ ನಿತ್ಯಾ ತತ್ಪೂರ್ವಂ ಭಗಮಾಲಿನೀ .. 1..

ನಿತ್ಯಕ್ಷಿನ್ನಾಸ್ವತಾದ್ಧಕ್ಷಂ ಭೇರುಂಡಾ ತಸ್ಯ ಪಶ್ಚಿಮಂ .

ವಹ್ನಿವಾಸಿನ್ಯವೇದ್ ವಾಮಂ ಮುಖಂ ವಿದ್ಯೇಶ್ವರೀ ತಥಾ .. 2..

ಶಿವದೂತೀ ಲಲಾಟಂ ಮೇ ತ್ವರಿತಾ ತಸ್ಯ ದಕ್ಷಿಣಂ .

ತದ್ವಾಮಪಾರ್ಶ್ವಮವತಾತ್ ತಥೈವ ಕುಲಸುಂದರೀ .. 3..

ನಿತ್ಯಾ ಪಾತು ಭುವೋರ್ಮಧ್ಯಂ ಭುವಂ ನೀಲಪತಾಕಿನೀ .
 ವಾಮಭುವಂ ತು ವಿಜಯಾ ನಯನಂ ಸರ್ವಮಂಗಲಾ .. 4..
 ಜ್ವಾಲಾಮಾಲಿನ್ಯಕ್ಷಿ ವಾಮಂ ಚಿತ್ರಾ ರಕ್ಷತು ಪಕ್ಷ್ಮಣೀ .
 ದಕ್ಷಶ್ಲೋತ್ರಂ ಮಹಾನಿತ್ಯಾ ವಾಮಂ ಪಾತು ಮಹೋದ್ಯಮಾ .. 5..
 ದಕ್ಷಂ ವಾಮಂ ಚ ವಟುಕಾ ಕಪೋಲೌ ಕ್ಷೇತ್ರಪಾಲಿಕಾ .
 ದಕ್ಷನಾಸಾಪುಟಂ ದುರ್ಗಾ ತದನ್ಯಂ ತು ಭಾರತೀ .. 6..
 ನಾಸಿಕಾಗ್ರಂ ಸದಾ ಪಾತು ಮಹಾಲಕ್ಷ್ಮೀರ್ನಿರಂತರಂ .
 ಅಣಿಮಾ ದಕ್ಷಕಟಿಂ ಮಹಿಮಾ ಚ ತದನ್ಯಕಂ .. 7..
 ದಕ್ಷಗಂಡಂ ಚ ಗರಿಮಾ ಲಘಿಮಾ ಚೋತ್ತರಂ ತಥಾ .
 ಊರ್ಧ್ವೋಷ್ಣಕಂ ಪ್ರಾಪ್ತಿಸಿದ್ಧಿಃ ಪ್ರಾಕಾಮ್ಯಮಧರೋಷ್ಣಕಂ .. 8..
 ಈಶಿತ್ವಮೂರ್ಧ್ವದಂತಾಂಶ್ಚ ಹ್ಯಧೋದಂತಾನ್ ವಶಿತ್ವಕಂ .
 ರಸನಿದ್ಧಿಶ್ಚ ರಸನಾಂ ಮೋಕ್ಷನಿದ್ಧಿಶ್ಚ ತಾಲುಕಂ .. 9..
 ತಾಲುಮೂಲದ್ವಯಂ ಬ್ರಾಹ್ಮೀಮಾಹೇಶ್ವರ್ಯೌ ಚ ರಕ್ಷತಾಂ .
 ಕೌಮಾರೀ ಚಿಬುಕಂ ಪಾತು ತದಧಃ ಪಾತು ವೈಷ್ಣವೀ .. 10..
 ಕಂಠಂ ರಕ್ಷತು ವಾರಾಹೀ ಚೈಂದ್ರಾಣೀ ರಕ್ಷತಾದಧಃ .
 ಕೃಕಾಟಿಕಾಂ ತು ಚಾಮುಂಡಾ ಮಹಾಲಕ್ಷ್ಮೀಸ್ತು ಸರ್ವತಃ .. 11..
 ಸರ್ವಸಂಕ್ಷೋಭಿಣೀಮುದ್ರಾ ಸ್ಕಂಧಂ ರಕ್ಷತು ದಕ್ಷಿಣಂ .
 ತದನ್ಯಂ ದ್ರಾವಿಣೀಮುದ್ರಾ ಪಾಯಾದಂಸದ್ವಯಂ ಕ್ರಮಾತ್ .. 12..
 ಆಕರ್ಷಣೀ ವಶ್ಯಮುದ್ರಾ ಚೋನ್ಮಾದಿನ್ಯಥ ದಕ್ಷಿಣಂ .
 ಭುಜಂ ಮಹಾಂಕುಶಾ ವಾಮಂ ಖೇಚರೀ ದಕ್ಷಕಕ್ಷಕಂ .. 13..
 ವಾಮಕಕ್ಷಂ ಬೀಜಮುದ್ರಾ ಯೋನಿಮುದ್ರಾ ತು ದಕ್ಷಿಣಂ .
 ಲಸತ್ ತ್ರಿಖಂಡಿನೀಮುದ್ರಾ ವಾಮಭಾಗಂ ಪ್ರಪಾಲಯೇತ್ .. 14..
 ಶ್ರೀಕಾಮಾಕರ್ಷಿಣೀ ನಿತ್ಯಾ ರಕ್ಷತಾದ್ ದಕ್ಷಕೂರ್ಪರಂ .
 ಕೂರ್ಪರಂ ವಾಮಮವತಾತ್ ಸಾ ಬುದ್ಧ್ಯಾಕರ್ಷಿಣೀ ತಥಾ .. 15..
 ಅಹಂಕಾರಾಕರ್ಷಿಣೀ ತು ಪ್ರಕಾಂಡಂ ಪಾತು ದಕ್ಷಿಣಂ .
 ಶಬ್ದಾಕರ್ಷಿಣಿಕಾ ವಾಮಂ ಸ್ಪರ್ಶಾಕರ್ಷಿಣಿಕಾಸವತು .. 16..
 ಪ್ರಕೋಷ್ಠಂ ದಕ್ಷಿಣಂ ಪಾತು ರೂಪಾಕರ್ಷಿಣಿಕೇತರಂ .
 ರಸಾಕರ್ಷಿಣಿಕಾ ಪಾತು ಮಣಿಬಂಧಂ ಚ ದಕ್ಷಿಣಂ .. 17..
 ಗಂಧಾಕರ್ಷಿಣಿಕಾ ವಾಮಂ ಚಿತ್ತಾಕರ್ಷಿಣಿಕಾಸವತು .
 ಕರಭಂ ದಕ್ಷಿಣಂ ಧೈರ್ಯಾಕರ್ಷಿಣೀ ಪಾತು ವಾಮಕಂ .. 18..
 ಸ್ಪೃತ್ಯಾಕರ್ಷಿಣ್ಯಸೌ ವಾಮಂ ನಾಮಾಕರ್ಷಿಣಿಕೇತರಂ .

ಬೀಜಾಕರ್ಷಿಣಿಕಾ ಪಾಯಾತ್ ಸತತಂ ದಕ್ಷಿಣಾಂಗುಲೀಃ .. 19..
 ಆತ್ಮಾಕರ್ಷಿಣಿಕಾ ತ್ವನ್ಯಾ ಅಮೃತಾಕರ್ಷಿಣೀ ನಖಾನ್ .
 ಶರೀರಾಕರ್ಷಿಣೀ ವಾಮನಖಾನ್ ರಕ್ಷತು ಸರ್ವದಾ .. 20..
 ಅನಂಗಕುಸುಮಾ ಶಕ್ತಿಃ ಪಾತು ದಕ್ಷಿಣಸ್ತನೋಪರಿ .
 ಅನಂಗಮೇಖಲಾ ಚಾನ್ಯಸ್ತನೋರ್ಧ್ವಮಭಿರಕ್ಷತು .. 21..
 ಅನಂಗಮದನಾ ದಕ್ಷಸ್ತನಂ ತಚ್ಚೂಚುಕಂ ಪುನಃ .
 ರಕ್ಷತಾದನಿಶಂ ದೇವೀ ಹ್ಯನಂಗಃಮದನಾತುರಾ .. 22..
 ಅನಂಗರೇಖಾ ವಾಮಂ ತು ವಕ್ಷೋಜ ತಸ್ಯ ಚೂಚುಕಂ .
 ಅನಂಗವೇಗಿನೀ ಕ್ರೋಡಮನಂಗಾಸ್ಯಾಂಕುಶಾಽವತು .. 23..
 ಅನಂಗಮಾಲಿನೀ ಪಾಯಾದ್ ವಕ್ಷಃಸ್ಥಲಮಹರ್ನಿಶಂ .
 ಸರ್ವಸಂಕ್ಷೋಭಿಣೀ ಶಕ್ತಿಹೃತ್ ಸರ್ವದ್ರಾವಿಣೀ ಪರಾ .. 24..
 ಕುಕ್ಷಿಂ ಸರ್ವಾಕರ್ಷಿಣೀ ತು ಪಾತು ಪಾರ್ಶ್ವಂ ಚ ದಕ್ಷಿಣಂ .
 ಆಹ್ಲಾದಿನೀ ವಾಮಪಾರ್ಶ್ವಂ ಮಧ್ಯಂ ಸಮೋಹಿನೀ ಚಿರಂ .. 25..
 ಸಾ ಸರ್ವಸ್ತಂಭಿನೀ ಪೃಷ್ಠಂ ನಾಭಿಂ ವೈ ಸರ್ವಜ್ಯಂಭಿಣೀ .
 ವಶಂಕರೀ ವಸ್ತಿದೇಶಂ ಸರ್ವರಂಜಿನೀ ಮೇ ಕಟಿಂ .. 26..
 ಸಾ ತು ಸರ್ವೋನ್ಮಾದಿನೀ ಮೇ ಪಾಯಾಜ್ಜಘನಮಂಡಲಂ .
 ಸರ್ವಾರ್ಥಸಾಧಿನೀ ಶಕ್ತಿಃ ನಿತಂಬಂ ರಕ್ಷತಾನ್ಮಮ .. 27..
 ದಕ್ಷಸ್ಥಿಚಂ ಸದಾ ಪಾತು ಸರ್ವಸಂಪತ್ತಿಪೂರಿಣೀ .
 ಸರ್ವಮಂತ್ರಮಯೀ ಶಕ್ತಿಃ ಪಾತು ವಾಮಸ್ಥಿಚಂ ಮಮ .. 28..
 ಪಾಯಾತ್ ಕುಕುಂದರದ್ವಂದ್ವಂ ಸರ್ವದ್ವಂದ್ವಕ್ಷಯಂಕರೀ .
 ಸರ್ವಸಿದ್ಧಿಪ್ರದಾ ದೇವೀ ಪಾತು ದಕ್ಷಿಣ ವಂಕ್ಷಣಂ .. 29..
 ಸರ್ವಸಂಪತ್ಪ್ರದಾ ದೇವೀ ಪಾತು ಮೇ ವಾಮವಂಕ್ಷಣಂ .
 ಸರ್ವಪ್ರಿಯಂಕರೀ ದೇವೀ ಗುಹ್ಯಂ ರಕ್ಷತು ಮೇ ಸದಾ .. 30..
 ಮೇಢ್ರಂ ರಕ್ಷತು ಮೇ ದೇವೀ ಸರ್ವಮಂಗಲಕಾರಿಣೀ .
 ಸರ್ವಕಾಮಪ್ರದಾ ದೇವೀ ಪಾತು ಮುಷ್ಕಂ ತು ದಕ್ಷಿಣಂ .. 31..
 ಪಾಯಾತ್ ತದನ್ಯಮುಷ್ಕಂ ತು ಸರ್ವದುಃಖವಿಮೋಚಿನೀ .
 ಸರ್ವಮೃತ್ಯುಪ್ರಶಮನೀ ದೇವೀ ಪಾತು ಗುದಂ ಮಮ .. 32..
 ಪಾತು ದೇವೀ ಗುಹ್ಯಮಧ್ಯಂ ಸರ್ವವಿಘ್ನನಿವಾರಿಣೀ .
 ಸರ್ವಾಂಗಸುಂದರೀ ದೇವೀ ರಕ್ಷತಾದ್ ದಕ್ಷಸಕ್ಕಿಕಂ .. 33..
 ವಾಮಸಕ್ಕಿತಲಂ ಪಾಯಾತ್ ಸರ್ವಸೌಭಾಗ್ಯದಾಯಿನೀ .
 ಅಷ್ಟೀವಂ ಮಮ ಸರ್ವಜ್ಞಾ ದೇವೀ ರಕ್ಷತು ದಕ್ಷಿಣಂ .. 34..
 ವಾಮಾಷ್ಟೀವಂ ಸರ್ವಶಕ್ತಿಃ ದೇವೀ ಪಾತು ಯುಗಂ ಮಮ .

ಸರ್ವೈಶ್ವರ್ಯಪ್ರದಾ ದೇವೀ ದಕ್ಷಜಾನುಂ ಸದಾಸವತು .. 35..
 ಸರ್ವಜ್ಞಾನಮಯೀ ದೇವೀ ಜಾನುಮನ್ಯಂ ಮಮಾವತಾತ್ .
 ಅವ್ಯಾಧ್ ದೇವೀ ದಕ್ಷಜಂಗಾಂ ಸರ್ವವ್ಯಾಧಿವಿನಾಶಿನೀ .. 36..
 ತದನ್ಯಾಂ ಪಾತು ದೇವೀ ಸಾ ಸರ್ವಾಧಾರಸ್ವರೂಪಿಣೀ .
 ಸರ್ವಪಾಪಹರಾ ದೇವೀ ಗುಲ್ಫಂ ರಕ್ಷತು ದಕ್ಷಿಣಂ .. 37..
 ಸರ್ವಾನಂದಮಯೀ ದೇವೀ ವಾಮಗುಲ್ಫಂ ಸದಾಸವತು .
 ಪಾರ್ಷ್ಣಿ ಮೇ ದಕ್ಷಿಣಂ ಪಾಯಾತ್ ಸರ್ವರಕ್ಷಾಸ್ವರೂಪಿಣೀ .. 38..
 ಅವ್ಯಾತ್ ಸದಾ ಸದಾ ಪಾರ್ಷ್ಣಿ ಸರ್ವೇಷ್ಠಿತಫಲಪ್ರದಾ .
 ದಕ್ಷಾಂಘ್ರಿಪಾರ್ಶ್ವಂ ವಶಿನೀ ಪೂರ್ವಂ ವಾಗ್ದೇವತಾ ಮಮ .. 39..
 ಸರ್ವಂ ಕಾಮೇಶ್ವರೀ ಚೋರ್ಧ್ವಮಧೋ ವಾಗ್ದೇವತಾ ಮಮ .
 ಮೋದಿನೀ ಪ್ರಪದಂ ಪಾತು ವಿಮಲಾ ದಕ್ಷಿಣೇತರೇ .. 40..
 ಅಂಗುಲೀರರುಣಾ ಪಾತು ದಕ್ಷಪಾದನಖೋಜ್ವಲಾ .
 ತದನ್ಯಾ ಜಯಿನೀ ಪಾತು ಸದಾ ಸರ್ವೇಶ್ವರೀ ಮಮ .. 41..
 ದಕ್ಷವಾಮಪಾದತಲಂ ಕೌಲಿನೀ ದೇವತಾ ಮಮ .
 ಕುರ್ವಂತು ಜ್ಯಂಭಣಾ ಬಾಣಾಃ ತ್ರೈಲೋಕ್ಯಾಕರ್ಷಣಂ ಮಮ .. 42..
 ಮೋಹಂ ಸಂಹರತಾದಿಕ್ಷುಕೋದಂಡಂ ಭೃಂಗಮೌವಿಕಂ .
 ಕರೋತು ಸತತಂ ಪಾಶೀ ವಶೀಕರಣಮದ್ಭುತಂ .. 43..
 ವಿದಧ್ಯಾದಂಕುಶಂ ನಿತ್ಯಂ ಸ್ತಂಭನಂ ಶತ್ರುಸಂಕಟೇ .
 ಪೀಠಂ ಮೇ ಕಾಮರೂಪಾಖ್ಯಂ ಪಾತು ಕಾಮಾಂತಿಕಂ ಮನಃ .. 44..
 ಪೂರ್ಣಂ ಪೂರ್ಣಗಿರೇಃ ಪೀಠಂ ಕಾಂತಿಂ ಮೇ ಜನಯೇತ್ ಸದಾ .
 ಜಾಲಂಧರಮನ್ಯಜಾಲಂಧರಪೀಠಂ ಮೇ ರಕ್ಷತು .. 45..
 ಸಾಯುಜ್ಯೇ ನಿಯತಾಂ ಪ್ರಜ್ಞಾಂ ಶ್ರೀಪೀಠಂ ಶ್ರೀಕರಂ ಮಮ .
 ಕಾಮೇಶ್ವರೀ ತ್ವಾತ್ಮತತ್ತ್ವಂ ರಕ್ಷೇದ್ ವಜ್ರೇಶ್ವರೀ ತಥಾ .. 46..
 ವಿದ್ಯಾತ್ಮತ್ತ್ವಂ ಶೈವತತ್ತ್ವಂ ಪಾಯಾಭಿಭಗಮಾಲಿನೀ .
 ಕಾಮಂ ವಿದ್ಯಾನ್ಮಹಾಶತ್ರುನಮೃತಾರ್ಣವಮಾನಸಂ .. 47..
 ಕ್ರೋಧಂ ಕ್ರೋಧಾಪಹಾ ಹನ್ಯಾನ್ಮನ್ಯಂ ಪೈತಾಂಬುಜಾಸನಂ .
 ಲೋಭಂ ಚಿದಾಸನಂ ಹನ್ಯಾದ್ ದೇವ್ಯಾತ್ಮಾಮೃತರೂಪಭಾಕ್ .. 48..
 ಮೋಹಂ ಸಂಹರತಾಚ್ಚಕ್ರಂ ಮದಂ ಮಂತ್ರಾಸನಂ ಮಮ .
 ಮಾತ್ಸರ್ಯಂ ನಾಶಯೇನ್ನಿತ್ಯಂ ಮಮ ಸಾಂಧ್ಯಾಸನಂ ತಥಾ .. 49..
 ಆಧಾರಂ ತ್ರಿಪುರಾ ರಕ್ಷೇತ್ ಸ್ವಾಧಿಷ್ಠಾನಂ ಪುರೇಶ್ವರೀ .
 ಮಣಿಪೂರಂ ಮಣಿದ್ಯೋತಾ ಪಾಯಾತ್ ತ್ರಿಪುರಸುಂದರೀ .. 50..
 ಅವ್ಯಾದನಾಹತಂ ಭವ್ಯಾ ನಿತ್ಯಂ ತ್ರಿಪುರವಾಸಿನೀ .

ವಿಶುದ್ಧಿಂ ತ್ರಿಪುರಾ ಶ್ರೀಶ್ಚ ಆಜ್ಞಾಂ ತ್ರಿಪುರಮಾಲಿನೀ .. 51..
 ಇಡಾಂ ಮೇ ತ್ರಿಪುರಸಿದ್ಧಾ ತ್ರಿಪುರಾ ಚಾಪಿ ಪಿಂಗಲಾಂ .
 ಸುಷುಮ್ನಾಂ ಪಾತು ಮೇ ನಿತ್ಯಾ ಪಾಯಾತ್ ತ್ರಿಪುರಭೈರವೀ .. 52..
 ತೈಲೋಕ್ಯಮೋಹನಂ ಚಕ್ರಂ ರೋಮಕೂಪಾಂಶ್ಚ ರಕ್ಷತು .
 ಸರ್ವಾಶಾಪೂರಕಂ ಚಕ್ರಂ ಸಪ್ತಧಾತೋಶ್ಚ ರಕ್ಷತು .. 53..
 ಸರ್ವಸಂಕ್ಷೋಭಣ ಚಕ್ರಂ ಪ್ರಾಣಾದ್ಯಂ ವಾಯುಪಂಚಕಂ .
 ಸೌಭಾಗ್ಯದಾಯಕಂ ಚಕ್ರಂ ನಾಗಾದ್ಯನಿಲಪಂಚಕಂ .. 54..
 ಸರ್ವಾರ್ಥಸಾಧಕಂ ಚಕ್ರಂ ಕಾರಣಾನಾಂ ಚತುಷ್ಟಯಂ .
 ಸರ್ವರಕ್ಷಾಕರಂ ಚಕ್ರಂ ರಕ್ಷತಾನ್ಮೇ ಗುಣತ್ರಯಂ .. 55..
 ಸರ್ವರೋಗಹರಂ ಚಕ್ರಂ ಪಾಯಾತ್ ಪುರ್ಯಷ್ಟಕಂ ಮಮ .
 ಸರ್ವಸಿದ್ಧಿಪ್ರದಂ ಚಕಮವ್ಯಾನ್ಮೇ ಕೋಶಪಂಚಕಂ .. 56..
 ಸರ್ವಾನಂದಮಯಂ ಚಕ್ರಂ ಯಶಃ ಕೀರ್ತಿಂ ಚ ರಕ್ಷತು .
 ಸೌಂದರ್ಯಂ ಮನ್ಮಥಃ ಪಾಯಾದ್ ಧೃತಿಶ್ಚಾಪಿ ರತಿಂ ಮಮ .. 57..
 ಪ್ರೀತಿಂ ಮೇ ಪಾತು ಯಾ ಪ್ರೀತಿಃ ರೂಪಂ ಪಾತು ವಸಂತಕಃ .
 ಸಂಕಲ್ಪಂ ಕಲ್ಪಕೋದ್ಯಾನಂ ಮಹಾಲಕ್ಷ್ಮೀ ಶ್ರಿಯಂ ಮಮ .. 58..
 ಕಾಂತಿಂ ಕಪಾಲಿನೀ ರಕ್ಷೇತ್ ಮಂದಿರಂ ಮಣಿಮಂಡಪಃ .
 ಪುತ್ರಾನ್ ಶಂಖಯನಿಧಿಃ ಪಾಯಾದ್ ಭಾರ್ಯಾಂ ಪದ್ಮನಿಧಿಸ್ತಥಾ .. 59..
 ಮಾರ್ಗೇ ಕ್ಷೇಮಂಕರೀ ರಕ್ಷೇತ್ ಮಾತಂಗೀ ಮುಕುಟಂ ತಥಾ .
 ಯೋಗಿನೀ ಪ್ರಕಟಾದ್ಯಾಸ್ತಾ ನವದ್ವಾರಾಣಿ ಪಾಂತು ಮೇ .. 60..
 ಭೋಜನೇ ಮಾಮನ್ನಪೂರ್ಣಾ ಮಾತಂಗೀ ಕ್ರೀಡನೀವತಾತ್ .
 ವನೇ ರಕ್ಷತು ಮಾಂ ದುರ್ಗಾ ಜಾಗ್ರತೀ ದುಷ್ಟನಿಗ್ರಹೇ .. 61..
 ತ್ರಿಧಾಸಹಂಕಾರನೈಷ್ಠುರ್ಯದೋಷತ್ರಯಂ ಮಲತ್ರಯಂ .
 ಡಾಕಿನೋ ಯೋಗಿನೀಮುಖ್ಯಾಃ ಸಂಹರಂತು ಮಮಾನಿಶಂ .. 62..
 ಇಚ್ಛಾಶಕ್ತಿಗುರ್ವೋರ್ಭಕ್ತಿಂ ಪಾತು ಮೇ ಜ್ಞಾನಮಾತ್ಮನಿ .
 ಜ್ಞಾನಶಕ್ತಿಃ ಕ್ರಿಯಾಶಕ್ತಿವೈರಾಗ್ಯವಿಷಯೇಷ್ಟಪಿ .. 63..
 ಹೃತ್ಪದ್ಮಕರ್ಣಿಕಾಮಧ್ಯೇ ಹ್ರೀಂಕಾರೀ ಪರಿರಕ್ಷತು .
 ವೈಖರೀ ಶ್ರವಣಂ ಪಾತು ಮಧ್ಯಮಾ ಮನನಂ ಪುನಃ .. 64..
 ಯೋಗಂ ರಕ್ಷತು ಪಶ್ಯಂತೀ ಸಾಕ್ಷಾತ್ ಜ್ಞಾನಪರಾ ಮಮ .
 ಬ್ರಹ್ಮಾಣೀ ಜಾಗೃತಂ ಪಾತು ಶಯಾನಂ ವೈಷ್ಣವೀ ತಥಾ .. 65..
 ಸುಷುಪ್ತೌ ಚಂಡಿಕಾ ಪಾತು ತುರ್ಯಾ ಮೇ ಮೋಹಕಾರಿಣೀ .
 ಸದಾ ಮಾಂ ಭೈರವೀ ಪಾತು ಜಗದ್ಭರಣಪಂಡಿತಾ .. 66..

ಚರಣಾಂಭೋರುಹಾನಂದಪರಾಮೃತರಸೇರಿತಾ .
ಪ್ಲಾವಿನೀ ಕುಂಡಲೀ ಪೂರ್ಣಾ ಅಂತರಾಂತಂ ಸದಾಸವತಾತ್ .. 67..
ಅಷ್ಟದಿಕ್ಷು ಮಹೇಂದ್ರಾದ್ಯಾ ಸಾಯುಧಾಃ ಪಾಂತು ಸರ್ವದಾ .
ಪಾಯಾದೂರ್ಧ್ವಾ ದಿಶಂ ಬ್ರಹ್ಮಾ ವಿಷ್ಣುಶ್ಚಕ್ರಾಯುಧೋಪ್ಯಧಃ .. 68..
ಅನಾವೃತ್ತಾನಿ ಸ್ಥಾನಾನಿ ಕವಚೇನ ತು ಯಾನಿ ಮೇ .
ತಾನಿ ಸರ್ವಾಣಿ ರಕ್ಷಂತು ಶಿವಾದ್ಯಾ ಗುರವಃ ಸದಾ .. 69..
ಫಲಶ್ರುತಿಃ .
ಏತತ್ ಸೌಭಾಗ್ಯಕವಚಂ ಶಾಂಕರಂ ಯಸ್ತು ಪಾರಯೇತ್ .
ತ್ರಿಸಂಧ್ಯಂ ಯಃ ಪಠೇದ್ ಭಕ್ತ್ಯಾ ಶೃಣುಯಾದ್ ವಾ ಸಮಾಹಿತಃ .. 1..
ತಸ್ಯ ಶೀಘ್ರೇಣ ಸಿದ್ಧ್ಯಂತಿ ಸಿದ್ಧಯಸ್ತ್ವಣಿಮಾದಯಃ .
ಗುಟಿಕಾಪಾದುಕಾದ್ಯಷ್ಟಸಿದ್ಧಯಃ ಸಂಭವಂತಿ ಚ .. 2..
ವಶ್ಯಾದೀನ್ಯಷ್ಟಕರ್ಮಾಣಿ ಯೋಗಶ್ಚಾಷ್ಟಾಂಗಸಂಯುತಃ .
ಬ್ರಹ್ಮಾವಿಷ್ಣುಗಿರೀಶೇಂದ್ರಕಂದರ್ಪರತಿಭಿಃ ಸಹ .. 3..
ವಿಚರಂತೇ ತದಖಿಲಾನ್ ಸಿದ್ಧಗಂಧರ್ವಸೇವಿತಾಃ .
ತಸ್ಯ ಸ್ಮರಣಮಾತ್ರೇಣ ಗ್ರಹಭೂತಪಿಶಾಚಕಾಃ .. 4..
ಕೀಟವತ್ ಪ್ರಪಲಾಯಂತೇ ಕಷ್ಟಾಂಡಾ ಭೈರವಾದಯಃ .
ತಸ್ಯಾಂಘ್ರಿತೋಯಪತನಾತ್ ಪ್ರಶಾಮ್ಯತಿ ಮಹಾರುಜಾಃ .. 5..
ತತ್ಪಾದಕಮಲಾಸಕ್ತರಜೋಲೇಶಾಭಿಮರ್ಶನಾತ್ .
ವಶ್ಯಂ ಭವತಿ ಶೀಘ್ರೇಣ ತ್ರೈಲೋಕ್ಯಂ ಸಚರಾಚರಂ .
ಆಬಾಲಮಹಿಲಾಭೂಪಾಃ ಕಿಮು ಮಾಯಾವಿಮೋಹಿತಾಃ .. 6..
.. ಇತಿ ವಾಮಕೇಶ್ವರಂತಂತ್ರೇ ನಿತ್ಯಾಷ್ಟೋಡಶಿಕಾರ್ಣವೇ ಶ್ರೀಸೌಭಾಗ್ಯಕವಚಂ ..
Encoded and proofread by Rama Prakasha ramaprakashak at gmail.com

Shri Saubhagya Kavacha Stotram

pdf was typeset on September 17, 2023

Please send corrections to sanskrit@cheerful.com

